

مسح دہشت گردوں نے ایم کیو ایم کے مزید دو کارکنان کو فائرنگ کر کے بیدردی سے شہید کر دیا

نماز جنازہ اور تدفین میں رابطہ کمیٹی، حق پرست نمائندگان اور کارکنان کی شرکت

کراچی۔۔۔ 16، جنوری 2011ء

مسح دہشت گردوں نے 24 گھنٹے کے دوران اتوار کی شام اندھا دھند فائرنگ کر کے متحدہ قومی موومنٹ رنچھوڑ لائن سیکٹر یونٹ یوسی 5 کے مزید دو جوان سالہ کارکنان محمد کاشف ولد عبدالغنی اور محمد جعفر ولد محمد اسحاق کو شہید کر دیا (انا اللہ وانا الہ راجعون)۔ تفصیلات کے مطابق محمد کاشف شہید کی عمر 26 سال تھی اور ان کے سگوواران میں ایک بھائی اور ایک بہن شامل ہے جبکہ محمد جعفر کی عمر 28 سال تھی انہوں نے اپنے سگوواران میں چار بہنیں سگووار چھوڑی ہیں۔ محمد کاشف شہید اور محمد جعفر شہید کو عزیز آباد کے شہداء قبرستان میں سپرد خاک کر دیا گیا۔ شہداء کی نماز جنازہ اتوار کی شب برنس روڈ کے قریب ادا کی گئی۔ نماز جنازہ اور تدفین میں ایم کیو ایم کی رابطہ کمیٹی کے رکن توصیف خانزادہ، حق پرست صوبائی وزراء عبد الحسیب، خالد عمر، حق پرست ارکان سندھ اسمبلی طاہر قریشی، شعیب ابراہیم، مقیم عالم، ایم کیو ایم کراچی تنظیمی کمیٹی کے اراکین، ایبلڈرز ونگ کے ذمہ داران، ایم کیو ایم رنچھوڑ لائن اور لیاری سیکٹرز کے اراکین، یونٹوں کے ذمہ داران، کارکنان اور شہداء کے عزیز واقارب نے شرکت کی۔

ایم کیو ایم رنچھوڑ لائن سیکٹر کے کارکنان محمد کاشف اور محمد جعفر کی شہادت پر الطاف حسین کا اظہار افسوس

لندن۔۔۔ 16، جنوری 2011ء

متحدہ قومی موومنٹ کے قائد جناب الطاف حسین نے ایم کیو ایم رنچھوڑ لائن سیکٹر یونٹ یوسی 5 کے کارکنان محمد کاشف اور محمد جعفر کی شہادت پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے محمد کاشف شہید اور محمد جعفر شہید کے تمام سگووار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ شہداء کو جنت الفردوس میں اعلیٰ مقام عطا فرمائے اور سگوواران کو یہ صبر جمیل عطا کرے۔ (آمین)

سید بادشاہ خان کی شہادت پختون، بلوچ اور دیگر قومیتوں کو ایم کیو ایم سے دور کرنے کی گھناؤنی سازش ہے، الطاف حسین

ایم کیو ایم کے مختلف شعبہ جات کے ارکان سے نائن زیرو پریٹیلی فونک گفتگو

تمام قومیتیں متحد و منظم ہیں اور گھناؤنی سازشوں پر ہرگز عملدرآمد نہیں ہونے دینگے، مختلف قومیتوں کے ارکان کا عزم

کراچی۔۔۔ 16، جنوری 2011ء

متحدہ قومی موومنٹ کے قائد جناب الطاف حسین نے کہا ہے کہ متحدہ آرگنائزنگ کمیٹی کے رکن سید بادشاہ خان کی شہادت پختون، بلوچ اور دیگر قومیتوں کو ایم کیو ایم سے دور کرنے کی گھناؤنی سازش ہے اور اب یہ عمل اختیار کیا جا رہا ہے کہ براہ راست چن چن کر ایم کیو ایم کے پختون اور دیگر قومیتوں سے تعلق رکھنے والے کارکنان کو بیدردی سے فائرنگ کر کے شہید کیا جا رہا ہے۔ ان خیالات کا اظہار انہوں نے اتوار کے روز ایم کیو ایم کے مرکز نائن زیرو عزیز آباد پر صوبائی تنظیمی کمیٹی، متحدہ آرگنائزنگ کمیٹی، کراچی مضافاتی آرگنائزنگ کمیٹی اور اندرون سندھ تنظیمی کمیٹی کے پختون، سندھی، بلوچی، پنجابی، سرانیک اور دیگر قومیتوں سے تعلق رکھنے والے اراکین سے گفتگو کرتے ہوئے کیا۔ جناب الطاف حسین نے سید بادشاہ خان کی شہادت پر گہرے دکھ، افسوس اور دلی تعزیت و ہمدردی کا اظہار کرتے ہوئے کہا کہ بعض سازشی عناصر یہ چاہتے ہیں کہ پختون، بلوچ، پنجابی، سندھی اور دیگر قومیتوں کے مظلوم افراد ایم کیو ایم میں نہ آئیں اور مختلف قومیتوں کے افراد کی ایم کیو ایم میں شمولیت سے وہ سازشی عناصر جو سانی منافرت اور فسادات کا سہارا لیتے تھے انہیں اپنے مذموم عزائم بھی ناکام ہوتے نظر آ رہے ہیں۔ انہوں نے کہا کہ سید بادشاہ خان شہید حق پرستانہ جدوجہد کرتے رہے اور شہید نے اپنے طرف و ضمیر کا سودا نہیں کیا اور سازشی عناصر نے سید بادشاہ خان کو بیدردی سے شہید کر دیا تاکہ ایم کیو ایم میں شامل ہونے والے پختون اور دیگر قومیتوں کے افراد کو خوفزدہ کیا جاسکے۔ اس موقع پر ایم کیو ایم صوبائی تنظیمی کمیٹی، کراچی مضافاتی آرگنائزنگ کمیٹی اور اندرون سندھ تنظیمی کمیٹی سے تعلق رکھنے والے پختون، بلوچ، سندھی، سرانیک، پنجابی، ہزارے وال اور دیگر قومیتوں سے تعلق رکھنے والے اراکین نے جناب الطاف حسین کو یقین دلایا کہ ہم گھناؤنی سازشوں پر عملدرآمد نہیں ہونے دیں گے اور تمام قومیتوں حق پرستی کے پرچم تلے متحد و منظم ہیں اور آپ کی قیادت میں حقوق کی جدوجہد جاری رکھیں گی۔

## محمد کاشف اور محمد جعفر کے بہیمانہ قتل کا سنجیدگی سے نوٹس لیا جائے، رابطہ کمیٹی

کراچی۔۔۔16، جنوری 2011ء

متحدہ قومی موومنٹ کی رابطہ کمیٹی نے مسلح دہشت گردوں کی فائرنگ سے ایم کیو ایم رنچھوڑ لائن سیکٹر یونٹ 5 کے جواں سالہ کارکنان محمد کاشف شہید اور محمد جعفر شہید کے سفاکانہ قتل کی سخت ترین الفاظ میں مذمت کی ہے اور دوہرے قتل کی اس بہیمانہ واردات کو شہر کا امن تباہ کرنے کی سازشوں کا تسلسل قرار دیا ہے۔ ایک بیان میں رابطہ کمیٹی نے کہا کہ گزشتہ روز اورنگی ٹاؤن فقیر کالونی میں متحدہ آرگنائزنگ کمیٹی کے رکن سید بادشاہ خان کو مسلح دہشت گردوں نے فائرنگ کا نشانہ بنا کر شہید کر دیا اور ابھی ایم کیو ایم اس صدمے سے باہر نہیں نکلی تھی کہ 24 گھنٹے کے دوران مزید دو کارکنان کو فائرنگ کر کے بیدردی سے شہید کر دیا گیا۔ رابطہ کمیٹی نے کہا کہ سازشی عناصر قتل و غارتگری کے اوجھے ہتھکنڈے استعمال کر کے ایم کیو ایم سے وابستہ اردو اور پنجتون بولنے والوں سمیت دیگر قومیتوں کے افراد کو نشانہ بنا رہے ہیں تاکہ شہر میں لسانی فسادات اور منافرت پھیلائی جاسکے۔ رابطہ کمیٹی نے کہا کہ ایم کیو ایم سے وابستہ پنجتون اور اردو بولنے والے کارکنان اور دیگر قومیتوں کے افراد کی قتل و غارتگری گھناؤنی سازش کا نشانہ ہے تاکہ ایم کیو ایم کی دیگر قومیتوں میں بڑھتی ہوئی مقبولیت کو روکا جاسکے۔ رابطہ کمیٹی نے محمد کاشف شہید اور محمد جعفر شہید کے تمام سوگواروں اور اہل حقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ شہداء کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ رابطہ کمیٹی نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک اور وزیر اعلیٰ سندھ قائم علی شاہ سے مطالبہ کیا کہ مسلح دہشت گردوں کی فائرنگ سے ایم کیو ایم رنچھوڑ لائن سیکٹر یونٹ 5 کے جواں سالہ کارکنان محمد کاشف شہید اور محمد جعفر شہید کے بہیمانہ قتل کا سنجیدگی سے نوٹس لیا جائے، شہر کا امن غارت کرنے کیلئے ایم کیو ایم سے وابستہ تمام قومیتوں کے افراد کو نشانہ بنانے کا سلسلہ بند کر لیا جائے، دہشت گردوں کو لگام دی جائے اور دہشت گردوں اور ان کے سرپرستوں کو فی الفور گرفتار کر کے سخت سے سخت ترین سزا دی جائے۔

## مسلح دہشت گردوں نے بنارس بکرا پیڑھی کے علاقے میں ایم کیو ایم کے دو ہمدردوں کو فائرنگ کر کے شہید کر دیا

اورنگی ٹاؤن میں فائرنگ سے زخمی ہونے والے ایم کیو ایم کے ہمدرد عمر خیام قریشی اسپتال میں چل بسے  
ایم کیو ایم کے ہمدردوں کے قتل میں ملوث دہشت گردوں کو فی الفور گرفتار کیا جائے، رابطہ کمیٹی

کراچی۔۔۔16، جنوری 2011ء

گزشتہ دنوں مسلح دہشت گردوں کی فائرنگ سے بنارس چوک کے علاقے میں متحدہ قومی موومنٹ اورنگی ٹاؤن یونٹ 121 کے ہمدرد محمد جاوید اور محمد راشد انور شہید ہو گئے اسی طرح اورنگی ٹاؤن سیکٹر 7A میں مسلح دہشت گردوں کی فائرنگ سے شدید زخمی ہونے والے ایم کیو ایم قصبہ علی گڑھ سیکٹر یونٹ 130 کے ہمدرد عمر خیام قریشی عباسی شہید اسپتال میں نگہداشت کے وارڈ میں زیر علاج رہنے کے بعد گزشتہ روز شہید ہو گئے۔ تفصیلات کے مطابق ایم کیو ایم کے ہمدرد محمد جاوید شہید اور محمد راشد شہید کو بنارس چوک بکرا پیڑھی کے علاقے میں مسلح دہشت گردوں نے فائرنگ کی جس کے باعث وہ موقع پر شہید ہو گئے۔ محمد جاوید شہید کی عمر 28 سال تھی اور ان کے سوگواران میں بیوہ اور ڈھائی سال کی ایک بیٹی شامل ہے جبکہ محمد راشد انور شہید کی عمر 30 سال تھی اور انہوں نے اپنے سوگواران میں والدین، 2 بھائی اور 2 بہنیں چھوڑی ہیں۔ اسی طرح ایم کیو ایم قصبہ علی گڑھ سیکٹر یونٹ 130 کے ہمدرد عمر خیام قریشی کی عمر 24 سال تھی، شہید گزشتہ روز سیکٹر A-7 اورنگی ٹاؤن میں مسلح دہشت گردوں کی فائرنگ سے شدید زخمی ہو گئے تاہم زخموں کی تاب نہ لاتے ہوئے شہید ہو گئے۔ شہید نے اپنے سوگواران میں والدین، 5 بھائی اور 2 بہنیں شامل ہیں۔ دریں اثناء متحدہ قومی موومنٹ کی رابطہ کمیٹی نے مسلح دہشت گردوں کی فائرنگ سے ایم کیو ایم کے ہمدردوں کی شہادت کی سخت ترین الفاظ میں مذمت کی ہے اور مطالبہ کیا ہے کہ مسلح دہشت گردی میں ملوث سفاک دہشت گردوں کو فی الفور گرفتار کر کے قتل و غارتگری سے روکا جائے۔ ایک بیان میں رابطہ کمیٹی نے کہا کہ شہر میں جس جگہ سے قتل و غارتگری کی جارہی ہے وہاں مختلف قومیتوں سے تعلق رکھنے والے عام شہریوں کی زندگیاں داؤ پر لگی ہوئی ہیں اور حالیہ دنوں میں دہشت گردی کے واقعات میں کئی بے گناہ لوگ شہید ہو چکے ہیں جن میں متحدہ آرگنائزنگ کمیٹی کے رکن سید بادشاہ خان، مقامی صحافی ولی خان بابر بھی شامل ہیں۔ رابطہ کمیٹی نے کہا کہ دہشت گردوں کے مذموم عزائم اس بات کی جانب اشارہ کر رہے ہیں کہ وہ شہر کا امن غارت کرنے کے درپے ہیں اور مختلف قومیتوں کے افراد کے علاوہ اردو بولنے والوں کو چن چن کر قتل و غارتگری کا نشانہ بنا رہے ہیں جس کی جتنی بھی مذمت کی جائے کم ہے۔ رابطہ کمیٹی نے ایم کیو ایم کے ہمدرد محمد جاوید شہید، محمد راشد شہید اور عمر خیام قریشی شہید کے تمام سوگواروں اور اہل حقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک اور وزیر اعلیٰ سندھ قائم علی شاہ سے مطالبہ کیا کہ بنارس چوک بکرا پیڑھی کے علاقے میں مسلح دہشت گردوں کی فائرنگ سے ایم کیو ایم کے ہمدردوں کی

شہادت کا سختی سے ٹوٹ لیا جائے اور اس میں ملوث دہشت گردوں کے خلاف سخت ترین کارروائی عمل میں لائی جائے۔

**ایونجسٹ روہنس اصغر نیشنل ڈائریکٹر ڈاکٹر میرلین حقی منسٹریز (USA) کی سربراہی میں کرپشن مذہبی علماء کے**

**وفد کی رابطہ کمیٹی کے رکن کنور خالد یونس سے ملاقات**

کراچی۔۔۔ 16، جنوری 2011ء

ایونجسٹ روہنس اصغر نیشنل ڈائریکٹر ڈاکٹر میرلین حقی منسٹریز (USA) کی سربراہی میں کرپشن مذہبی علماء کے وفد نے ہفتے کے روز خورشید بیگم میموریل ہال عزیز آباد میں متحدہ قومی موومنٹ کی رابطہ کمیٹی کے رکن کنور خالد یونس سے ملاقات کی اور ملک بالخصوص کراچی کی مجموعی سیاسی صورتحال سمیت باہمی دلچسپی کے دیگر امور پر تفصیلی تبادلہ خیال کیا۔ وفد میں پاسٹر امجد فاروق، چیئر مین فیتھ پریز منسٹریز، پاسٹر منتظر گل، چیئر مین افسس ہیٹی کاسٹل چرچ، پاسٹر روبن راز، چیئر مین گریٹ گاسپل چرچ اور پاسٹر معظم جان ڈائریکٹر کمیونیکیشن اینڈ سرکولیشن گاسپل ہیٹی کاسٹل چرچ شامل تھے۔ ڈاکٹر میرلین حقی منسٹریز نے قائد تحریک جناب الطاف حسین کی جانب سے ملک کی موجودہ صورتحال اور اقلیتوں کے حقوق کے تحفظ کے حوالے سے کیے جانے والے اقدامات کو سراہا اور اقلیتی برادری کی جانب سے ان کا شکریہ ادا کیا۔ انہوں نے کہا کہ پوری دنیا کی نظریں قائد تحریک الطاف حسین پر لگی ہیں جو بلا تفریق رنگ و نسل و مذہب اور زبان صرف اور صرف انسانیت کے حقوق کی بات کرتے ہیں، ملک میں قائد تحریک الطاف حسین اور متحدہ قومی موومنٹ ہی ہے جو اقلیتوں کو مکمل تحفظ فراہم کر رہی ہے۔ اس موقع پر رابطہ کمیٹی کے رکن نے کہا کہ بلا تفریق رنگ و نسل اور مذہب انسانیت کی خدمت ہی جناب الطاف حسین کی تعلیمات ہیں اور یہی ایم کیو ایم کا نصب العین ہے۔ انہوں نے وفد کے ارکان کی نائن زیرو آمد کا خیر مقدم کرتے ہوئے انہیں یقین دلایا کہ ایم کیو ایم ان کے ساتھ ہے اور کسی فورم پر انہیں تنہا نہیں چھوڑے گی۔ بعد ازاں وفد کے ارکان نے شہداء یادگار پر حاضری دی اور حق پرست شہداء کی لازوال قربانیوں پر انہیں سیلوٹ اور خراج عقیدت پیش کیا اس موقع پر حق پرست اقلیتی رکن قومی اسمبلی منوہر لعل اور اقلیتی امور کمیٹی کے ذمہ داران بھی موجود تھے۔

**متحدہ آرگنائزنگ کمیٹی کے رکن سید بادشاہ خان کی شہادت سے پختون عوام سمیت مختلف قومیتوں میں حق پرستی کا نظریہ فروغ پائے گا، رابطہ کمیٹی**

**قتل وغارتگری کے اوجھے ہتھکنڈے استعمال کر کے سازشی عناصر مختلف قومیتوں میں ایم کیو ایم کی مقبولیت کو ہرگز کم نہیں کر سکتے**

کراچی۔۔۔ 16، جنوری 2011ء

متحدہ قومی موومنٹ کی رابطہ کمیٹی نے مسلح دہشت گردوں کی فائرنگ سے متحدہ آرگنائزنگ کمیٹی کے رکن اور سائٹ ٹاؤن کے سابق حق پرست نائب ٹاؤن ناظم سید بادشاہ خان شہید کے بہیمانہ قتل کی سخت ترین الفاظ میں مذمت کی ہے اور کہا ہے کہ قتل وغارتگری کے اوجھے ہتھکنڈے استعمال کر کے سازشی عناصر مختلف قومیتوں میں ایم کیو ایم کی بڑھتی ہوئی مقبولیت کو ہرگز کم نہیں کر سکتے۔ ایک بیان میں رابطہ کمیٹی نے کہا کہ سید بادشاہ خان شہید ایم کیو ایم کی حق پرستانہ جدوجہد میں مظلوم پختونوں سمیت تمام قومیتوں کے حقوق کے حصول کی جدوجہد کر رہے تھے اور انہیں فائرنگ کر کے بیدردی سے شہید کرنے والا سازشی ٹولہ نہ صرف تمام مظلوم قومیتوں کے اتحاد بلکہ ملک کا کھلا دشمن ہے۔ رابطہ کمیٹی نے کہا کہ حالیہ دنوں میں امن دشمن عناصر نے ایک سوچے سمجھے منصوبے کے تحت اپنے مذموم عزائم کی تکمیل کیلئے معصوم و بے گناہ لوگوں کو دہشت گردی کا نشانہ بنایا جس میں مقامی چینل کے صحافی ولی خان بابر بھی شامل ہیں تاکہ شہر میں لسانی فسادات کو ہوا دی جاسکے اور ایک مرتبہ پھر شہر کا امن خراب کیا جاسکے۔ رابطہ کمیٹی نے کہا کہ سید بادشاہ خان شہید کی قربانی رائیگاں نہیں جائے گی اور ان کی لازوال قربانی سے پختون عوام سمیت مختلف قومیتوں میں حق پرستی کی جدوجہد، مشن، مقصد اور نظریہ فروغ پائے گا اور وہ سازشی عناصر ایک مرتبہ پھر ناکام ہو جائیں گے جو ایم کیو ایم میں مختلف قومیتوں کے افراد کی شمولیت سے خوفزدہ ہیں اور ایم کیو ایم کو ان قومیتوں کے خلاف قرار دیتے رہے ہیں۔ رابطہ کمیٹی نے سید بادشاہ خان شہید کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ شہید کو جنت الفردوس میں اعلیٰ مقام عطا فرمائے۔ رابطہ کمیٹی نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک اور وزیر اعلیٰ سندھ قائم علی شاہ سے مطالبہ کیا کہ متحدہ آرگنائزنگ کمیٹی کے رکن اور سائٹ ٹاؤن کے سابق حق پرست نائب ٹاؤن ناظم سید بادشاہ خان شہید کے سفاکانہ قتل میں ملوث دہشت گردوں کو فی الفور گرفتار کیا جائے، ایم کیو ایم میں شمولیت اختیار کرنے والے مختلف قومیتوں کے افراد کو قتل وغارتگری کے ذریعے ہراساں کرنے کی ناکام کوششیں کرنے والوں کو لگام دی جائے اور سید بادشاہ خان شہید کے بہیمانہ قتل میں ملوث دہشت گردوں کو گرفتار کر کے قرار واقعی سزا دی جائے۔

## مشہور آرٹسٹ اے آر ناگوری کے انتقال پر رابطہ کمیٹی کا اظہار تعزیت

کراچی۔۔۔16، جنوری 2011ء

متحدہ قومی موومنٹ کی رابطہ کمیٹی نے مشہور آرٹسٹ اے آر ناگوری کے انتقال پر افسوس کا اظہار کیا ہے۔ رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگوار لواحقین کو صبر جمیل عطا فرمائے۔ (آمین)۔

## متحدہ سوشل فورم حیدرآباد کے زیر اہتمام رکنیت سازی مہم کا آغاز کر دیا گیا

دکلاء، ڈاکٹرز، انجینئرز، سوشل ورکرز، تاجر برادری اور خواتین کی بہت بڑی تعداد نے رکنیت سازی کے فارم پُر کئے

حیدرآباد۔۔۔16، جنوری 2011ء

متحدہ سوشل فورم حیدرآباد کے زیر اہتمام رکنیت سازی مہم کا آغاز کر دیا گیا ہے۔ اس سلسلے میں گزشتہ روز حیدرآباد میں ایک بڑا اجتماع منعقد ہوا جس میں دکلاء، ڈاکٹرز، انجینئرز، سوشل ورکرز، تاجر برادری اور خواتین کی ایک بہت بڑی تعداد میں رکنیت سازی کے فارم پُر کئے اور قائد تحریک جناب الطاف حسین کے حق پرست فکر و فلسفہ اور نظریے کے فروغ کیلئے اپنی تمام تر صلاحیتیں استعمال کرنے کے عزم کا اعادہ کیا۔ اجتماع سے متحدہ سوشل فورم کے جوائنٹ انچارجز غازی صلاح الدین، احمد سلیم صدیقی اور رکن غلام رسول سموں کے علاوہ دیگر نے بھی خطاب کیا۔ اپنے خطاب میں غازی صلاح الدین نے کہا کہ قائد تحریک جناب الطاف حسین کی قیادت میں آنے والے غریب و متوسط طبقے کے انقلاب کو اب کوئی وڈیرہ اور جاگیر دار نہیں روک سکتا بلکہ اب غریب و متوسط طبقے کا یہ انقلاب ظالموں کو بہالے جائے گا۔ انہوں نے کہا کہ بھٹ شاہ کا تاریخی جلسہ اس بات کا مظہر ہے کہ جناب الطاف حسین اب کراچی اور حیدرآباد کے نہیں بلکہ سندھ اور ملک بھر کے مظلوم عوام کیلئے امید کی کرن بن چکے ہیں۔ انہوں نے کہا کہ کراچی میں منظم سازش کے تحت ٹارگٹ کلنگ کی جا رہی ہے تاکہ ایم کیو ایم کی طاقت کو کمزور کیا جاسکے۔ اجتماع سے خطاب کرتے ہوئے احمد سلیم صدیقی نے کہا کہ ملک بھر کے 18 کروڑ مظلوم عوام اپنے بنیادی اور وسائل سے محروم ہیں جبکہ 63 برس سے مخصوص خاندان قومی دولت اور وسائل پر قابض ہے، ہمارے بچے تعلیم سے محروم ہیں اور وڈیرے، جاگیر داروں کی اولادیں اعلیٰ تعلیم کیلئے ملک سے باہر ہیں۔ اجتماع سے خطاب کرتے ہوئے غلام رسول سموں نے کہا کہ جن نام نہاد رہنماؤں کے اثاثے ملک سے باہر ہیں وہ ملک کی ترقی و خوشحالی کیلئے مخلص نہیں ہو سکتے اور ایسے لیڈروں کو سخت سے سخت ترین احتساب کرنا وقت کی ضرورت ہے۔ انہوں نے رکنیت سازی مہم میں فارم پُر کرنے والے مختلف شعبہ ہائے زندگی سے تعلق رکھنے والے افراد کا زبردست خیر مقدم کیا اور انہیں مبارکباد پیش کی۔

بادشاہ خان ایک ہر دل عزیز پختون رہنما تھے، ان کا قتل پوری پختون قوم کی غیرت کو لاکارنے کے مترادف ہے

پورے ملک کے پختون خصوصاً کراچی کے پختون عوام بادشاہ خان کے قاتلوں کی گرفتاری تک چین سے نہیں بیٹھیں گے

متحدہ قومی موومنٹ کی پختون آرگنائزنگ کمیٹی کے رہنماؤں اور رابطہ کمیٹی کے ارکان طارق جاوید، اشفاق احمد اور مصطفیٰ عزیز آبادی کا مشترکہ بیان

جن لوگوں نے سرخ پرچم اٹھا کر ہر دل عزیز پختون رہنما بادشاہ خان کا بہیمانہ قتل کیا ہے وہ باچہ خان کے پیروکار نہیں بلکہ سامراجی قوتوں کے ایجنٹ ہیں

کراچی۔۔۔16 جنوری 2011ء

متحدہ قومی موومنٹ کی پختون آرگنائزنگ کمیٹی کے رہنماؤں اور رابطہ کمیٹی کے ارکان طارق جاوید، اشفاق احمد اور مصطفیٰ عزیز آبادی نے اپنے ایک مشترکہ بیان میں کہا ہے کہ بادشاہ خان صرف سائٹ ٹاؤن کے نائب ناظم ہی نہیں بلکہ ایک ہر دل عزیز پختون رہنما تھے اور ان کا قتل پوری پختون قوم کی غیرت کو لاکارنے کے مترادف ہے، پورے ملک کے پختون خصوصاً کراچی کے پختون عوام بادشاہ خان کے قاتلوں کی گرفتاری تک چین سے نہیں بیٹھیں گے۔ انہوں نے کہا کہ جن لوگوں نے سرخ پرچم اٹھا کر ہر دل عزیز پختون رہنما بادشاہ خان کا بہیمانہ قتل کیا ہے وہ ہرگز باچہ خان کے پیروکار نہیں بلکہ ان سامراجی قوتوں کے ایجنٹ ہیں جن کے خلاف باچہ خان پوری زندگی لڑتے رہے۔ ایسے نام نہاد پختونوں کو باچہ خان کے فلسفہ امن کے پیروکار پختون اور دیگر قومیتوں کے لوگ ہرگز پختون دوست نہیں بلکہ پختون دشمن اور سامراجی ایجنٹ تصور کرتے رہیں گے۔ انہوں نے حکومت سے پرزور مطالبہ کیا کہ بادشاہ خان شہید کے سفاک قاتلوں کو گرفتار کیا جائے اور سخت سے سخت سزا دی جائے۔

## ایم کیو ایم کے کارکنان سے رابطہ کمیٹی کا اظہار تعزیت

کراچی۔۔۔16، جنوری 2011ء

متحدہ قومی موومنٹ کی رابطہ کمیٹی نے ایم کیو ایم برنس روڈ سیکٹر یونٹ 122 تن تلاء کے کارکن ظہیر راؤ کی والدہ محترمہ زینت آقا، ایم کیو ایم لائڈھی سیکٹر یونٹ B-93 کے کارکن ذیشان کے والد محمد الیاس، ایم کیو ایم بلیر سیکٹر یونٹ 95 کے کارکن سید سلطان احمد کے والد عزیز حیدر، ایم کیو ایم نار تھ ناظم آباد سیکٹر یونٹ B-143 کی یونٹ کمیٹی کے رکن سرور خان کی والدہ محترمہ مدینہ بیگم اور ایم کیو ایم اورنگی ٹاؤن سیکٹر یونٹ B-118 کے کارکن ندیم صابر کے والد محمد تمیز الدین کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے سوگواروں کو حقیقت سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

## ایم کیو ایم کی رابطہ کمیٹی نے اے پی ایم ایس او کے چیئرمین سمیت 16 رکنی مرکزی کابینہ کا اعلان کر دیا

اے پی ایم ایس او سے وابستہ طلباء کارکنان ملک میں ابھرنے والے انقلاب کیلئے عوامی رائے

عامہ ہموار کریں، ارکان رابطہ کمیٹی سلیم تاجک، جاوید کاظمی، توصیف خاندہ

لال قلعہ گراؤنڈ عزیز آباد میں اے پی ایم ایس او کی تنظیم نو کے سلسلے میں منعقدہ جنرل ورکرز اجلاس سے خطاب

کراچی۔۔۔۔16، جنوری 2011ء

متحدہ قومی موومنٹ کی رابطہ کمیٹی نے تنظیم نو کے سلسلے میں آل پاکستان متحدہ اسٹوڈنٹس آرگنائزیشن کے چیئرمین سمیت 16 رکنی مرکزی کابینہ کا اعلان کر دیا ہے۔ یہ اعلان گزشتہ روز ایم کیو ایم کی رابطہ کمیٹی کے رکن سلیم تاجک نے لال قلعہ گراؤنڈ عزیز آباد میں آل پاکستان متحدہ اسٹوڈنٹس آرگنائزیشن کے جنرل ورکرز اجلاس میں کیا۔ اجلاس سے ایم کیو ایم کی رابطہ کمیٹی کے رکن جاوید کاظمی اور توصیف خاندہ نے بھی خطاب کیا۔ تنظیم نو کے مطابق اے پی ایم ایس او کے چیئرمین فرحان شمس، وائس چیئرمین پرسن اسرٹی طفیل، وائس چیئرمین سرفراز احمد، وائس چیئرمین عبدالوہاب، سیکریٹری جنرل شبیر علی بابر، سینئر جوائنٹ سیکریٹری ارشاد احمد، جوائنٹ سیکریٹری گلزارنا خان، جوائنٹ سیکریٹری محمد توصیف اعجاز، جوائنٹ سیکریٹری عمیر خان، جوائنٹ سیکریٹری سید عدیل صفری، نشر و اشاعت سیکریٹری احسن غوری، فنانس سیکریٹری نعمان سمیع جبکہ مرکزی کابینہ کے اراکین میں عمران اعظم گاڈی، کاشف جاگیرانی، امر قائم خانی اور سید انصی حیدر رضوی شامل ہیں۔ قبل ازیں اجلاس سے خطاب کرتے ہوئے رابطہ کمیٹی کے اراکین نے کہا کہ اے پی ایم ایس او حقوق کی تحریک جدوجہد کے حصول کیلئے قائد تحریک جناب الطاف حسین کی جانب سے برسوں قبل جامعہ کراچی میں لگایا گیا پودا تھا جس کے لپٹن سے جنم لینے والی ایم کیو ایم آج ملک بھر کے مظلوم قومیتوں کے حقوق کی ضامن بن چکی ہے اور ان کے حقوق کی جدوجہد عملی جدوجہد کر رہی ہے۔ رابطہ کمیٹی کے اراکین نے کہا کہ اے پی ایم ایس او حق پرستی کی تحریک کا ہر اول دستہ ہے اور اس سے وابستہ طلباء کارکنان ملک میں ابھرنے والے انقلاب کیلئے عوامی رائے عامہ کو ہموار کریں اور اپنی تمام صلاحیتوں کو استعمال کریں۔ رابطہ کمیٹی کے اراکین نے اے پی ایم ایس او کے چیئرمین سمیت نو منتخب مرکزی کابینہ کے عہدیداران کو مبارکباد پیش کرتے ہوئے تلقین کی کہ وہ تحریک کے مشن، مقصد اور نظریے کے تحت ہی حق پرستی کے پیغام کو فروغ دیں، اپنی تعلیم پر خصوصی توجہ دیں اور قائد تحریک جناب الطاف حسین کے فکر و فلسفہ اور نظریے کو پھیلانے کیلئے اے پی ایم ایس او کو ملک بھر میں متحرک رکھیں۔

## جیو ٹیلی ویژن کے رپورٹروں کی خان بابر شہید کے سوئم میں قومی اسمبلی میں ایم کیو ایم کے نمائندوں کی شرکت

کراچی۔۔۔16، جنوری 2011ء

جیو ٹیلی ویژن کے رپورٹروں کی خان بابر شہید کا سوئم اتوار کو بعد نماز ظہر مقامی مسجد میں ہوا۔ اس سلسلے میں مرحوم کے ایصال ثواب کیلئے قرآن خوانی و فاتحہ خوانی کے اجتماع کا اہتمام کیا گیا اور مرحوم کی جرات مند انہ خدمات پر انجام دینے پر انہیں زبردست خراج عقیدت بھی پیش کیا۔ سوئم میں قومی اسمبلی میں حق پرست ڈپٹی پارلیمانی حیدر عباس رضوی اور صوبائی مشیر برائے وزیر اعلیٰ سندھ خواجہ اظہار الحسن نے شرکت کی۔ بعد ازاں ولی خان بابر کے دوست احباب سے اپنی اور قائد تحریک جناب الطاف حسین کی جانب سے تعزیت کا اظہار کیا اور مرحوم کی مغفرت اور بلند درجات کیلئے دعا بھی کی۔

الطاف حسین کانظریہ ملک بھر کے 98 فیصد مظلوم عوام کیلئے امید کی آخری کرن ہے، انچارج لیبر ڈویژن انور سلیم ایم کیو ایم پی آئی اے کے افسران و ملازمین کے دیرینہ اور جائز مطالبات کے حل کیلئے عملی کوششیں کرتی آئی ہے، حیدر عباس رضوی ایم کیو ایم پی آئی اے یونٹ کے تحت یونائیٹڈ آفیسرز ایسوسی ایشن پاکستان انٹرنیشنل ایئر لائن کی تقریب سے خطاب تقریب میں پی آئی اے یونائیٹڈ آفیسرز ایسوسی ایشن کے پینل کے ناموں کا اعلان بھی کیا گیا

کراچی۔۔۔ 16، جنوری 2011ء

متحدہ قومی موومنٹ لیبر ڈویژن کے انچارج انور سلیم نے کہا ہے کہ حق پرستی کی تحریک ایک دن ضرور اپنی منزل پر پہنچے گی اور وہ وقت دور نہیں جب پر امن انقلاب کے ذریعے استحصالی جاگیر دارانہ، وڈیرانہ اور سرمایہ دارانہ نظام کا مکمل خاتمہ ہوگا۔ یہ بات انہوں نے گزشتہ روز ایم کیو ایم پی آئی اے یونٹ کے زیر اہتمام یونائیٹڈ آفیسرز ایسوسی ایشن پاکستان انٹرنیشنل ایئر لائن کی تقریب سے خطاب کرتے ہوئے کہی۔ اس سے قبل انہوں نے پی آئی اے یونائیٹڈ آفیسرز ایسوسی ایشن کے ناموں کا اعلان بھی کیا۔ اس موقع پر قومی اسمبلی میں ایم کیو ایم کے ڈپٹی پارلیمانی لیڈر حیدر عباس رضوی، حق پرست رکن قومی اسمبلی ساجد علی، حق پرست رکن سندھ اسمبلی ڈاکٹر ندیم مقبول، ایم کیو ایم لیبر ڈویژن کے جوائنٹ انچارج اسد اعجاز، اراکین صابر خان، نبیل احمد خان اور پی آئی اے یونٹ کمیٹی کے اراکین بھی موجود تھے۔ انور سلیم نے کہا کہ قائد تحریک جناب الطاف حسین نے ہمیشہ احترام انسانیت کا درس دیا ہے اور مظلوموں کی داد رسی بھی عبادت کا درجہ رکھتی ہے۔ انہوں نے کہا کہ سچائی اور حق پرستی کا جو نظریہ قائد تحریک جناب الطاف حسین نے دیا ہے وہ ملک بھر کے 98 فیصد مظلوم عوام کیلئے امید کی آخری کرن ہے اور اسی کو اپنا کر ملک و قوم کو استحصالی نظام سے نجات دلائی جاسکتی ہے۔ تقریب سے خطاب کرتے ہوئے قومی اسمبلی میں ایم کیو ایم کے ڈپٹی پارلیمانی لیڈر نے کہا کہ متحدہ قومی موومنٹ پی آئی اے کے افسران و ملازمین کے دیرینہ اور جائز مطالبات کے حل کیلئے عملی کوششیں کرتی آئی ہے اور قائد تحریک جناب الطاف حسین نے جس فکر و فلسفہ اور نظریہ کو فروغ دیا ہے اس میں تمام انسانیت کی بھلائی موجود ہے۔

متحدہ قومی موومنٹ ملتان زون کے تحت شاہ رکن عالم ناؤن میں فری میڈیکل کمپ کا انعقاد

ملتان۔۔۔ 16 جنوری 2011ء

متحدہ قومی موومنٹ ملتان زون کے خدمت خلق فاؤنڈیشن اور میڈیکل ایڈ کمیٹی کی طرف سے شاہ رکن عالم ناؤن میں فری میڈیکل کمپ لگایا گیا جہاں ایم کیو ایم میڈیکل ایڈ کمیٹی کے ڈاکٹروں نے مریضوں کا مفت طبی معائنہ کیا۔ کیا اس موقع پر خدمت خلق فاؤنڈیشن کے رضا کار بھی موجود تھے۔ جوائنٹ زونل انچارج زونل انچارج نعیم ارشد شمس، جاوید اقبال چیمہ، راؤ محمد خالد زونل ممبران ڈاکٹر اکرم علی رائے خالد محمود ڈسٹرکٹ انچارج ملتان ندیم مرزا، ڈسٹرکٹ ممبر ارشد ہاشمی شاہ رکن عالم ناؤن کے انچارج منشاء قریشی، جوائنٹ انچارج جاوید اقبال اور کثیر تعداد میں کارکنان بھی موجود تھے۔

ایم کیو ایم زونل کمیٹی ملتان کا وکلاء انتخابات میں حق پرست وکلاء کی کامیابی پر اظہار تشکر

ملتان۔۔۔ 16 جنوری 2011ء

متحدہ قومی موومنٹ ملتان زون کے زونل انچارج ادریس جامی و اراکین زونل کمیٹی نے کوٹ ادو تحصیل بار کے نو منتخب جنرل سیکرٹری جاوید مشوری کی بھاری اکثریت سے کامیاب اور ڈسٹرکٹ بار ساہیوال میں میاں عتیق الرحمن ایڈووکیٹ کی بلا مقابلہ منتخب ہونے پر اظہار تشکر کیا ہے۔ زونل کمیٹی ملتان نے اپنے مشترکہ بیان میں کہا کہ بار کے الیکشن میں حق پرست وکلاء کی کامیابی قائد تحریک جناب الطاف حسین کے حق پرستانہ نظریہ کی بھرپور مقبولیت کا منہ بولتا ثبوت ہے پنجاب میں پڑھی لکھی مڈل کلاس تیزی سے ایم کیو ایم میں شمولیت اختیار کر رہی ہے۔ درس اثناء ایم کیو ایم زونل کمیٹی ملتان نے ڈسٹرکٹ بار پانچنکے سینئر وکلاء افتخار علی مہار ایڈووکیٹ اور عبداللہ سکے زئی ایڈووکیٹ کی ایم کیو ایم میں شمولیت کو خوش آئند قرار دیتے ہوئے کہا کہ آنے والا وقت ایم کیو ایم کا ہے اور قائد تحریک جناب الطاف حسین کی زیر قیادت انقلاب پاکستان کا مقدر بن چکا ہے۔

☆☆☆☆☆